



**QORTI CIVILI
PRIM' AWLA**

**ONOR. IMHALLEF
LINO FARRUGIA SACCO**

Seduta tas-16 ta' Novembru, 2007

Mandat Numru. 1639/2007/1

Anthony Attard (579445), Anthony Attard (224645),
Armando Chircop (414547M) u Anthony Spiteri (10748M)
vs

Unjoni Haddiema Maghquda u b'digriet tal-14 ta'
Novembru 2007 giet korretta ghal Unjoni Haddiema
Maghqudin, Malta Maritime Authority u I-Onorevoli Prim
Ministru

Il-Qorti,

Rat ir-rikors fejn ir-rikorrenti talbu li l-intimati jinzammu milli jikkonkludu kwalunkwe ftehim li jorbot ukoll lir-rikorrenti. Illi r-rikorrenti huma wkoll licenzjati bhala haddiema tal-port u jaqilghu l-ghixien taghhom bl-u zu tal-licenzja fuq imsemmija. Illi gie a konjizzjoni taghhom li l-intimati sejrin jikkonkludu ftehim kollettiv bejn is-Sibt 3 ta' Novembru 2007 u l-Hadd 4 ta' Novembru 2007 jew data ohra imminent li jinkludi l-kundizzjoni li l-foremen licenjati jitilfu l-licenzja malli jilhqu l-eta` ta' 61 sena. Illi fosthom hemm 2 li diga lahqu din l-eta` u komplew jaghmlu dan ix-

Kopja Informali ta' Sentenza

xoghol u fil-fatt wara li lahqu din l-eta` kif ukoll 62 sena il-licenzja baqghet imgedda; filwaqt li t-tnejn l-ohra ser jagħlqu l-eta` ta' 61 fix-xhur li gejjin. Illi fil-licenzja fuq imsemmija ma hemm ebda kundizzjoni li tali licenzja tista' tigi rtirata mal-eta` ta' 61. Illi b'rizzultat ta' dan il-ftehim ir-rikorrenti ser isofru danni kbar peress li ser ikollhom telf komplut ta' xoghol u introjtu. L-ghixien tar-rikorrenti u l-kwalita` tal-hajja tad-dipendenti tagħhom jiddependi esklussivament fuq ix-xogħol li huma jagħmlu bis-sahha tal-licenzja fuq imsemmija u li ma kellhom ebda ineteress li jieqfu mix-xogħol u li jekk jitwaqqfu jsifru tbatija kemm huma kif ukoll il-familji tagħhom.

Rat ir-risposti li permezz tagħhom opponew għal din it-talba.

Rat l-artikoli tal-ligi u senjatament l-art 829 et tal-Kap 12, l-artikoli 829 sa 838A dwar id Disposizzjonijiet Generali, u 873 sa 877 dwar il-Mandat ta' Inibizzjoni.

L-iskop ta' mandat kawtelatorju huwa li kull persuna tista', mingħajr ma hu mehtieg li jkun hemm decizjoni, tqiegħed fiz-zgur il-jeddijiet tagħha bil-meżz ta'wieħed jew izqed mill-atti kawtelatorji. Fir-rikors għandhom jigu dikjarati bil-gurament l-origini u x-xorta tal-kreditu jew pretensjoni li wieħed ikun irid iqiegħed fiz-zgur. Meta jipprezenta dak ir-rikors, ir-rikorrent għandu jsemmi l-lok li fih l-avviz ta' l-ezekuzzjoni tal-mandat għandu jsir. L-artikolu 836 jelenka r-ragunijiet r-ragunijiet għar-Revoka ta' mandat kawtelatorju. Permezz tal-artikolu 838 id-disposizzjonijiet ta' l-artikolu 280 dwar il-hin ta' l-ezekuzzjoni jghoddu ghall-mandati kawtelatorji. Kull mandat kawtelatorju għandu jibqa` fis-sehh sakemm il-kawza tigi maqtugħha b'mod konkluziv, jew ma jīgħix imħassar mill-Qorti jew irtirat mill-parti li toħrog il-mandat.

L-artikolu 873 tal-Kap 12 jsemmi li l-iskop tal-mandat ta' inibizzjoni hu dak li jzomm persuna milli tagħmel kwalunkwe haga li tkun li tista' tkun ta' preudizzju ghall-persuna li qed titlob il-mandat. Il-mandat irid:

- ikun mehtieg sabiex jitharsu l-jeddijiet tar-rikorrent, u

b) li dak ir-rikorrent ***prima facie*** jidher li għandu dawkil-jeddijiet.

Il-Qorti hi tal-fehma li l-interpretazzjoni tajba tal-artikolu 873 hija li sabiex jinhareg Mandat ta' Inibizzjoni jridu jigu sodisfatti l-elementi kollha rikjesti u cioe' is-subincizi (1) (2) [imsemmija hawn fuq taht a) u b)] u fejn applikabbli is-subinciz (3) – Ara PA – CFS – **Dr Michelle Tabone et vs Verdala Mansions Limited** Inib 989/07FS.

Ir-rikors għandu jigi notifikat lill-parti opposta li għandha tipprezzena risposta fi zmien ghaxart ijiem liema terminu jista' rigi ridott mill-Qorti f'kazijiet urgenti. Il-Qorti tista' ghall-ewwel toħrog provizorjament mandat għal zmien qasir taht dawk il-pattijiet u kondizzjonijiet li jidhrilha li jkun jehtieg skond il-kaz u sussegwentement tiprovvdi definittivament. Fin-nuqqas ta' oppozizzjoni, il-qorti tista' tilqa' t-talba.

Wara l-emenda bl-Att XIV 2006.102 il-qorti għandha, wara li tappunta għas-smigh, tiddeciedi dan ir-rikors fl-iqsar zmien possibbli izda mhux aktar tard minn xahar mill-gurnata li gie prezentat u mahluf il-mandat.

Fid-digriet ta' din il-Qorti PA – ta' din il-Qorti kif presjeduta tat-3 ta' Marzu, 2005 fl-ismijiet **Dragonara Casino Limited vs Dragonara Resort Limited** ingħad:

“Minn dawn jirrizulta li **I-iskop** ta' mandat ta' inibizzjoni hu dak li:

- a) jzomm persuna milli tibda jew tissokta tibni bini jew xogħol iehor ikun li jkun
- b) jzomm persuna milli thott jew tagħmel tibdil f'bini jew f'xogħol iehor
- c) jzomm persuna milli tidhol f'fond jew lok
- d) jzomm persuna tagħmel xi haġa tkun li tkun li tista' tkun ta' hsara lill-parti li titlob il-hrug tal-mandat.

Dwar dak li nsibu taht (d) dwar il-kliem **tkun ta' hsara fil-kawza Angelo Xuereb et noe vs Marin Hili et noe** ingħad li “ghandha tingħata interpretazzjoni li dak li qed jipprova jigi inibit, jekk ma jigix inibit, jista' jkun ta' pregudizzju fis-sens, li mhux biss jikkawza hsara pero` li

jikkawza hsara li m'hemmx alternattiva ghalih almenu fil-mori tal-kawza jew li l-alternattiva hija sproporzjonata..." Ara wkoll **Victor Mizzi vs Joseph Gasan** et rikors 4216/92 Imh J D Camilleri, u **Avv Dr Victor Borg Grech vs Joseph Gasan** et rikors 3984/92 Imh Albert Manche`.

Ir-rekwisiti essenziali biex il-Qorti tordna I-Mandat ta' Inibizzjoni huma li:

- I. II-qorti m'ghandhiex tohrog mandat bhal dak jekk ma tkunx sodisfatta li dak il-mandat huwa mehtieg sabiex jitharsu l-jeddijiet tar-rikorrent [DANNI IRRIMEDJABBLI LI JINNECESSITA RIMEDJU ADEGWABBLI]
- II. II-Qorti trid tkun sodisfatta li dak IR-RIKORRENT **PRIMA FACIE** JIDHER LI GHANDU DAWK IL-JEDDIJET.

Minn dan jidher li l-procedura bil-mandat ta' inibizzjoni hija wahda ta' natura eccezzjonal. Fil-kawza fl-ismijet **Giacomo Galea vs Pio Bezzina** deciza mill-Qorti tal-Appell Superjuri fil-5 ta' Awissu 1954 intqal:

"Illi, fil-kliem tal-ligi, "l-iskop tal-mandat ta' inibizzjoni hu dak li jzomm persuna milli tibda jew tissokta tibni bini jew xogħol iehor, inkella milli thott jew tagħmel tibdil f' bini jew f' xogħol iehor, jew li jzomm persuna milli tidhol f' fond jew lok, jew li tagħmel xi haga li tista' tkun ta' hsara lill-parti li titlob il-hrug tal-mandat"; u "l-Qorti ma għandhiex tohrog dan il-mandat jekk ma tkunx sodisfatta li dan il-mandat hu mehtieg sabiex jitharsu l-jeddijiet tar-rikorrent, u li dan ir-rikorrent "prima facie" jidher li għandu dan id-dritt" (art. 876 Kod. Proc. Civ.);

Illi għalhekk tlieta huma l-elementi li għandhom jikkonkorru biex ikun jista' jigi spedit il-mandat in kwistjoni; jigifieri, l-ewwel, ir-rikorrenza ta' wieħed mill-fatti fuq enumerati enuncjati fil-ligi, fil-kaz prezenti, li l-intimat, jigifieri l-appellant, qiegħed jagħmel xi haga li tista' tkun tkun ta' hsara jew molesta lir-rikorrent, jigifieri lill-appellant; imbagħad, li jkun jidher "prima facie" li r-rikorrent għandu d-dritt li jimpiedixxi lill-appellant li jagħmel xi haga li tista' tkun ta' hsara jew jidher "prima facie" li r-rikorrent għandu

d-dritt li jimpedixxi lill-appellant li jaghmel dik il-haga li biha jista' jarrekalu hsara jew molestja; u fl-ahharnett, li I-mandat ikun necessarju biex jigi konservat dak id-dritt tar-rikorrent. Dawn huma t-tliet indaginijiet li I-Qorti għandha tagħmel f'din il-kawza, u ma għandhiex tmur aktar 'I hemm u tiddeciedi f' din il-kawza, tar-rikorrent; altrimenti tkun qieghdha tagħmel f'din il-kawza, u ma għandhiex tmur aktar 'I hemm u tiddeciedi fuq id-dritt tar-rikorent; altrimenti tkun qieghda tiddeciedi I-meritu tal-kawza li ghaliha jirreferixxi I-mandat; liema meritu mhux quddiem din il-Qorti;"

DANNI IRRIMEDJABBLI LI JINNECESSITA RIMEDJU ADEGWABBLI

L-interpretazzjoni ta' dak imsemmi taht dan I-aspett [il-bħala rekvizit] hi li mhux bizzejjed li rikorrent juri li ser isofri xi pregudizzji, izda wkoll li tali pregudizzju jrid ikun irriparabbli; ghax il-Qorti ma toħrogx il-mandat ta' inibizzjoni meta jkun hemm rimedju adegwat għarr-rikorrent. Irid ikun kif jghid it-test bl-ingliz "necessary".

Naturalment, salv dak li jingħad taht is-sub-artikolu 5, il-pregudizzju ma jridx ikun wieħed ta' natura finanzjarja ghax bhala tali dan hu rimedjabbli purche' jkun hemm I-assi ghalihi.

IR-RIKORRENT **PRIMA FACIE** JIDHER LI GHANDU DAWK IL-JEDDIJET

Biex tordna l-hrug ta' mandat ta' inibizzjoni huwa necessarju li r-rikorrenti jissodisfa lill-Qorti li **prima facie** għandu dawk il-jeddijiet u dana dejjem f' livell ta' "**prima facie**" minhabba li I-kwistjoni tigi ezaminata dettaljatamente fil-kors ta' kawza istitwita **ah hoc** fejn tigi deciza b' mod definitiv. Għalhekk ikun jinkombi fuq il-Qorti li tagħti pronunzjament definitiv fi proceduri li necessarjament iridu jsegwu dawk odjerni. Infatti mandati kawtelatorji huma dipendenti u ancillari fuq I-iż-żiżi ta' azzjoni entru terminu perentorju."

Fil-kaz in ezami tirrizulta r-rikorrenza ta' wieħed mill-fatti fuq enumerati enuncjati fil-ligi, fil-kaz prezenti, li I-intimati

qeghedin jaghmlu xi haga li tista' tkun tkun ta' hsara jew molestja lir-rikorrenti.

Jidher ukoll li I-mandat hu necessarju biex jigi konservat dak id-dritt allegat mir-rikorrenti.

Il-Qorti trid issa tara jekk jidhirx "**prima facie**" li r-rikorrenti għandhom d-dritt li jimpedixxu lill-intimati li jagħmlu dak imsemmi u cioe' xi haga li tista' tkun ta' hsara jew jidher "**prima facie**" li r-rikorrenti għandhom id-dritt li jimpedixxi lill-intimati li jagħmlu dik il-haga li biha jista' jarrekalhom hsara jew molestja.

Dawn huma t-tliet indagħinijiet li I-Qorti għandha tagħmel f'dawn il-proceduri, u ma għandhiex tmur aktar 'i hemm milli tiddeciedi fuq id-dritt tar-rikorrenti; altrimenti tkun qiegħda tiddeciedi l-meritu tal-kawza li eventwalment tista' tigi intavolata.

Ir-rikorrenti huma haddiema licenzjati bhala **foremen** skond il-Kap 171 tal-Ligijiet ta' Malta [L-Ordinanza dwar il-Haddiema tal-Port]. Huma nies **self employed** [u dan jirrizulta wkoll mill-FOREMEN PROPOSAL a fol 37 Dok AD6] u jhallsu l-kontribuzzjoni tan-**National Insurance** relattiva. L-imsemmi Proposal jghid specifikament dan il-kliem:

“Practice

1. Foremen are self employed persons and pay the relative NI Contribution – this is in contrast with port workers who are considered as employed persons.
2. Each terminal operator/ship agent contracts the foreman of his choice...
6. Foremen do not work as one homogeneous group and they do not divide income between them, once again in contrast to port workers

Xogħolhom jikkonsisti filli jorganizzaw il-haddiema tal-port. Illum il-gurnata l-licenzja hija mahruga mill-Awtorita` Marittima waqt li qabel kienet toħrog mid-Direttur tax-Xogħol u Emigrazzjoni. Parti mir-riforma proposta hija dik li kawza li x-xogħol naqas konsiderevolment minhabba kambjament fit-tip ta' xogħol hi li I-licenzja għal dawk li

jaghlqu 61 sena tigi irtirata [withdrawn]. L-awtoritajiet iridu jdahhlu skema fejn biha jkun hemm cessjoni voluntarja tal-licenzja. Hemm l-ideja li ma jinhargux licenzji godda. Hemm anke l-proposta li t-tariffa tigi diskussa bejn il-**foreman** u l-partijiet l-ohra. Ghalhekk il-proposta hija wahda ghal kollox gdida fejn jitnaqqsu parti li jaghalqu l-61, parti li jirrinunzjaw volontarjament. Hemm possiblita` ta' impieg ta' **terminal operators** godda.

Huma jissupervizjonaw lill-haddiema tal-port waqt il-hatt u t-tghabija ta' merkanzia minn fuq bastimenti merkantili. Huma responsabqli għat-tqassim tax-xogħol u anke jieħdu hsieb kwistjonijiet ta' saħħa u sigurta` tal-haddiema. Iridu jigbru l-hlasijiet dovuti lill-haddiema tax-Xatt. Irrizulta li hemm 29 **foremen** licenzjati u li l-maggoranza (21) huma rappresentati mill-Union Haddiema Maqghudin. L-intimati jsostnu li din l-Union għalhekk kella kull dritt li tinnegozja mal-Gvern u ma' l-Awtorita` Marittima ta' Malta dwar il-kundizzjonijiet tax-xogħol ta' dawn. Fost il-kundizzjonijiet li kien hemm diskussjoni fuqhom jidher li l-Union u l-Gvern kien qedghin jaqblu li l-licenzja ma kienitx ser tiggedded meta l-licenzjatarju kien jilhaq l-eta` ta' wieħed u sittin. L-intimati sostnew li dan kien riaffermar tal-A.L. 33 tal-1974. Skond il-Kap 171 Artikolu 5 ebda persuna ma għandha tagixxi bhala **foreman** jekk ma jkollhiex licenzja għal hekk mid-direttur ezekuttiv responsabqli ghall-portijiet mahtur taht l-artikolu 8 dwar l-Att dwar l-Awtorita` Marittima. Il-licenzji jiskadu fil-31 ta' Dicembru ta' kull sena ghalkemm jistgħu jiggħiddu minn sena għal sena. Għalhekk tezisti l-possiblita` li l-licenzja ma tigġeddid jekk ikun hemm ragħuni valida.

Ir-rikorrenti sostnew li huma jridu jkomplu jahdmu u li qatt ma nkariġaw lil hadd fin-negożjati biex jitwaqqfilhom xogħolhom. Dawn il-**foremen** għandhom klijenti tagħhom. Irrizulta li l-Awtoritajiet riedu jagħmlu riforma u parti minn din hija li jonqsu n-numru ta' **foremen** billi n-numru jinzel minn 29 għal 13. Irrizulta li jekk jigi implementat il-ftehim parti ser jispicċaw bil-61, parti ser jagħzlu li jispicċaw volontarjament u jieħdu somma mingħand il-Gvern, u parti ser jibqghu hemm u jizzid il-hom ix-xogħol.

Jigi rilevat li ma irrizultatx xi ***misuse*** tal-licenzja da parti tar-rikorrenti. Fil-kawza **Pudas vs Sweden [12/1986/110/158]** tal-***European Court of Human Rights*** fl-24 ta' Settembru 1987 fil-paragrafu 21 semmiet li:

“A licence must be revoked if it has been misused in such a way that the holder can no longer be deemed suitable to provide the service, though in less serious cases a warning may be issued; it must also be revoked if the service is not maintained...”

KONKLUZJONI:

Ghalhekk irrizulta car li r-rikorrenti mhux impiegati izda **self employed**. Ix-xoghol tal-***foreman*** huwa totalment differenti minn dak tal-haddiem tal-port. Ghalkemm hemm principju li hafna mill-impiegati jispiccaw mix-xoghol taghhom mal-61 ma hemmx tali prassi ghas-**self employed** li jilhqu din l-eta`. Hawn ma japplikax il-principju ta' irtirar minhabba l-eta` bhal fil-kazijiet fejn hemm l-hrug ta' licenzja bhal fil-kaz ta' Perit, Avukat, neozjant b'licenzja ta' hanut.

Dak li qieghed jigi propost huwa ftehim totalment qdid u mhux modifika zghira li ghalkemm forsi konsiljablli hija manuvra li ser tghin x'uhud bi pregudizzju ghall-ohrajn u certament diskriminatorja favur xi whud. Kuntrarjament ghal dak li sostniet il-Union dak propost mhux semplici diffikolta`, disagju jew thassib [fol 71 l-ahhar paragrafu].

La huma ***self employed*** ghaliex l-awtoritajiet ma hadux il-linja li jibqa' jitqabbar min ikun kapaci? Ghaliex x'uhud sejrin jibbenifikaw mis-somma w ohrajn le? U aktar u aktar ghaliex din il-Qorti ma għandiekk thoss li r-rikorrenti ma għandhomx dritt ***prima facie*** għat-talba tagħhom? Ma giex ippruvat li dawn mhux qedghin jagħmlu xogħolhom tajjeb jew li għamlu xi haga hazina.

Għal dawn il-motivi tilqa' t-talba tar-rikorrenti b'mod definitiv.

Spejjeż bla taxxa.

Kopja Informali ta' Sentenza

< Sentenza Finali >

-----TMIEM-----